

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

নং : ৫০২/২০২০

**মীন বিভাগৰ ১২ গৰাকী মীন উন্নয়ন বিষয়াক নিয়োগ পত্ৰ প্ৰদান কৰিলে  
মুখ্যমন্ত্রীয়ে**

**ৰাজ্যখনক বৃহৎ মৎস্য উৎপাদনকাৰী আৰু ৰপ্তানিকাৰী ৰাজ্য হিচাপে গঢ়ি তোলাৰ  
বাবে ঐকান্তিক তথা সম্মিলিত প্ৰচেষ্টা চলাৰ লাগিব : মুখ্যমন্ত্রী**

**দিছপুৰ, ২৪ জুলাই :** ‘অসমে বিগত চাৰি বছৰত ৮ শতাংশতকৈও অধিক মৎস্য উৎপাদন বৃদ্ধিৰে মৎস্য উৎপাদনৰ দিশত আত্মনিৰ্ভৰশীল হ'ব পাৰিছে। ২০১৯-২০ বৰ্ষত ৰাজ্যখনে ৩.৩৫ লাখ মেট্ৰিকটন মৎস্য উৎপাদন কৰিছে আৰু প্ৰথম দুটা পৰ্যায়ৰ লকডাউনৰ সময়ছোৱাত ফিছফেডে ১৮০ কোটি টকাৰ মাছ বিক্ৰী কৰিব পাৰিছে। মৎস্য উৎপাদনৰ দিশত আত্মনিৰ্ভৰশীল হোৱাৰ উপৰি অসমে উভৰ-পূৰ্বাঞ্চলৰ অন্য ৰাজ্যসমূহলৈ মাছ ৰপ্তানি কৰিবলৈ সক্ষম হৈছে। সেয়েহে আমাৰ ৰাজ্যখনে দেশৰ ভিতৰতে বৃহৎ মৎস্য উৎপাদনকাৰী তথা মাছৰ ৰপ্তানিকাৰী ৰাজ্য হিচাপে পৰিগণিত হোৱাৰ উজ্জ্বল সম্ভাৱনীয়তা বহন কৰিছে।’ আজি জনতাৰ নিষ্ঠিত মুখ্যমন্ত্রীৰ সভাগৃহত ৰাজ্য চৰকাৰৰ মীন বিভাগৰ ১২ গৰাকী নৱনিযুক্ত মীন উন্নয়ন বিষয়াক নিয়োগ পত্ৰ বিতৰণ কৰি এই উপলক্ষে আয়োজিত অনুষ্ঠানত ভাষণ প্ৰদান কৰি মুখ্যমন্ত্রী সৰ্বানন্দ সোণোৱালে এইদৰে কয়।

কোভিড-১৯ ৰ বিৰুদ্ধে চলোৱা যুঁজখনৰ সমান্বালভাৱে অৰ্থনৈতিক কাম-কাজ পুনৰ আৰম্ভ কৰাৰ বাবে প্ৰধানমন্ত্রী নৰেন্দ্ৰ মোদীয়ে জনোৱা আহ্বানৰ প্ৰসংগ দাঙি ধৰি মুখ্যমন্ত্রীয়ে কয় যে বিশাল প্ৰকৃতিক জলৰাশিৰে মীন খণ্ডত অসমে উজ্জ্বল সম্ভাৱনীয়তা বহন কৰিছে। সেয়েহে ৰাজ্যখনৰ যুৱচামে ৰাজ্যখনৰ দ্রুত অৰ্থনৈতিক উন্নয়নৰ বাবে মীন খণ্ডত অধিক আত্মনিয়োগ কৰিব লাগিব। মুখ্যমন্ত্রীয়ে লগতে কয় যে কোভিড-১৯ সৃষ্টি কলডাউনৰ পিছত দেশৰ অৰ্থনীতি পুনৰুজ্জীৱিত কৰাৰ বাবে প্ৰধানমন্ত্রীয়ে ঘোষণা কৰা ২০ লাখ কোটি টকাৰ অৰ্থনৈতিক পেকেজত মীন খণ্ডৰ বাবে ২০ হাজাৰ কোটি টকা ধাৰ্য্য কৰা হৈছে। মুখ্যমন্ত্রীয়ে কয় যে মীন খণ্ডৰ বাবে আবন্দণ কৰা ২০ হাজাৰ কোটি টকাৰ পৰা সৰ্বোচ্চভাৱে লাভান্বিত হোৱাৰ লক্ষ্যৰে অসম চৰকাৰে কেন্দ্ৰীয় চৰকাৰক ১ হেজাৰ কোটি টকাৰ এক প্ৰস্তাৱ ইতিমধ্যে দাখিল কৰিছে। মুখ্যমন্ত্রীয়ে লগতে কয় যে অতি ক্ষুদ্ৰ, ক্ষুদ্ৰ আৰু মজলীয়া উদ্যোগ খণ্ডৰ বাবে কেন্দ্ৰীয় চৰকাৰে ধাৰ্য্য কৰা ৩ লাখ কোটি টকাৰ পেকেজৰ দ্বাৰা ৰাজ্যখনৰ ২৮ হাজাৰ অতি ক্ষুদ্ৰ, ক্ষুদ্ৰ আৰু মজলীয়া উদ্যোগ ইতিমধ্যে লাভান্বিত হ'ব পাৰিছে।

দক্ষিণ-পূৱ এছিয়া আৰু বিবিএন দেশৰ সমূহৰ বজাৰ দখল কৰাৰ লক্ষ্যৰে নৱনিযুক্ত মীন উন্নয়ন বিষয়াসকলে তেওঁলোকৰ ওপৰত ন্যস্ত কৰা দায়িত্ব নিষ্ঠা সহকাৰে পালন কৰাৰ বাবে আহ্বান জনাই



জনসংযোগ, অসম

## মুখ্যমন্ত্রীৰ জনসম্পর্কৰক্ষণী কোষ, দিছপুৰ প্ৰেছ বাৰ্তা

মুখ্যমন্ত্রীয়ে নৰ নিযুক্ত মীন উন্নয়ন বিষয়াসকলক মীন পালক সকলৰ ওচৰলৈ গৈ তেওঁলোকে সন্মুখীন হৈ আহা সমস্যা সমূহ সমাধানৰ পথ প্ৰশংস্ত কৰাৰ বাবে আহ্বান জনায়। নৰনিযুক্ত মীন বিষয়া সকলে নতুন- নতুন প্ৰযুক্তিৰে মৎস্য উৎপাদন বৃদ্ধিৰ দিশত মৎস্য পালক সকলক সহায় কৰি মৎস্য পালক সকলৰ দুৰ্বলতা সমূহ নিৰাময় কৰাৰ দিশত বিশেষভাৱে সহায় কৰিব লাগিব বুলিও মুখ্যমন্ত্রীয়ে কয়।

ভিয়েটনামত মীন আৰু কৃষি বিভাগৰ বিষয়া সকলে কৃষক আৰু মীন পালক সকলৰ সৈতে অতি ঘনিষ্ঠতাৰে কৰ্মত ৰুতী হয় বুলি উল্লেখ কৰি মুখ্যমন্ত্রীয়ে নৰনিযুক্ত মীন বিষয়াসকলক তেওঁলোকৰ বিদ্যায়তনিক জ্ঞান সমূহ কৰ্মপথাৰত প্ৰয়োগেৰে মীন পালক সকলক সহায় কৰাৰ বাবে আহ্বান জনায়। প্ৰাকৃতিক জলৰাশিত উৎপাদিত মাছৰ আন্তঃৰাষ্ট্ৰীয় স্তৰত ব্যাপক চাহিদা আছে বুলি উল্লেখ কৰি মুখ্যমন্ত্রীয়ে প্ৰধানমন্ত্ৰী নৰেন্দ্ৰ মোদীৰ “ভোকেল ফ’ৰ লোকেল” মন্ত্ৰৰ দ্বাৰা অনুপ্ৰাণিত হৈ মৎস্য উৎপাদনেৰে ৰাজ্যখনে বিশ্ব বজাৰ দখল কৰাৰ মানসিকতাৰে কৰ্মত ৰুতী হ’বলৈ নৰনিযুক্ত মীন উন্নয়ন বিষয়াসকলক আহ্বান জনায়।

অনুষ্ঠানত বক্তব্য প্ৰদান কৰি মীন বিভাগৰ মন্ত্ৰী পৰিমল শুল্কবৈদ্যই কয় যে আজি নিযুক্তি প্ৰদান কৰা ১২ গৰাকী মীন উন্নয়ন বিষয়াৰ উপৰি বৰ্তমানৰ ৰাজ্য চৰকাৰে ৯৯ গকৰী মীন উন্নয় বিষয়া, ৩২ গৰাকী কনিষ্ঠ অভিযন্ত্ৰা, ২৯ গৰাকী ফিচাৰী ডেমনষ্ট্ৰেটৰ, ৩০ গৰাকী কনিষ্ঠ সহায়কক নিযুক্তি প্ৰদান কৰিছে। মীন মন্ত্ৰী গৰাকীয়ে লগতে কয় যে কেন্দ্ৰীয় চৰকাৰক ইতিমধ্যে দাখিল কৰা ১০০০ কোটি টকাৰ প্ৰস্তাৱেৰে ৰাপায়িত হ’ব লগীয়া বিভিন্ন আঁচনিৰ জৰিয়তে ৰাজ্য চৰকাৰে বাৰ্ষিক ৭ লাখ মেট্ৰিকটন মৎস্য উৎপাদনৰ লক্ষ্য স্থিৰ কৰিছে।

অজিৰ এই অনুষ্ঠানত মুখ্যমন্ত্রীৰ মিডিয়া উপদেষ্টা হৰীকেশ গোস্বামী, আইন উপদেষ্টা শান্তনু ভৰালী, মুখ্য সচিব কুমাৰ সঞ্জয় কৃষ্ণ, মীন বিভাগৰ আয়ুক্ত-সচিব বাকেশ কুমাৰ উপস্থিত থাকে।

স্বাঃডঃ / বঃভাঃ / পুঃডঃ /

২৪/০৭/২০২০